

खण्ड क - अपठित बोध

प्र. 1 निम्नलिखित गद्यांश को ध्यानपूर्वक पढ़ें और नीचे लिखे प्रश्नों के उत्तर दें । (08)

पृथ्वी द्वारा सूर्य की परिक्रमा करने से ऋतुओं में परिवर्तन होता है । प्रकृति सदैव अपने रंग-रूप में परिवर्तन करती रहती है और यही प्रकृति का नियम है । यही कारण है कि भारतवर्ष में छः ऋतुएँ होती हैं । सभी ऋतुओं का अपना-अपना महत्त्व है और सभी की अपनी-अपनी शोभा है, परंतु वर्षा, शरद, शिशिर, हेमंत, वसंत और ग्रीष्म में से वसंत ऋतु का विशेष महत्त्व है । ग्रीष्म अपने भयंकर ताप से पृथ्वी को तपाता है, तो वर्षा अपने ठंडे जल से धरती की प्यास बुझाती है । शरद और हेमंत अपनी सर्द हवाओं से कंपन उत्पन्न करते हैं । शिशिर पेड़-पौधों के पत्तों को ही झटक देता है । इसके विपरीत वसंत सदैव सौन्दर्य और उत्साह बिखेरकर मानव के मन को प्रसन्नता व उमंग से भर देता है । चैत्र और वैशाख के दो महीने वसंत ऋतु के होते हैं । वसंत ऋतु में न अधिक गर्मी होती है, न अधिक सर्दी । जलवायु भी बहुत सुहावनी होती है ।

- 1) भारत में कितनी ऋतुएँ होती हैं ?
- 2) ग्रीष्म ऋतु का क्या महत्त्व है ?
- 3) किस ऋतु में पेड़ के पत्ते झड़ते हैं ?
- 4) वसंत ऋतु में कौन से दो महीने होते हैं ?
- 5) ऋतुओं में परिवर्तन कैसे होता है ?
- 6) सभी ऋतुओं में वसंत का विशेष महत्त्व क्यों है ?

खंड ख - व्याकरण

प्र. 2 निर्देशानुसार लिखिए । (05)

- 1) 'नीलकमल' शब्द का समास विग्रह करके लिखिए ।
- 2) दरवाजे पर कोई खडा है - रेखांकित शब्द का सर्वनाम भेद लिखिए ।
- 3) समास के मुख्य रूप से भेद हैं ।
- 4) मैं ने बच्चों के लिए भोजन बनाया - रेखांकित शब्दों का कारक भेद लिखिए ।
- 5) 'आधा पका' शब्द का समस्त पद लिखिए ।

प्र. 3 सही विकल्प के सामने (✓) का चिन्ह लगाइए । (05)

- 1) पंचवटी शब्द का समास विग्रह है ।
पाँच बटों का समूह पाँच बट है जिसके
पाँच और बट पाँच के लिए बट
- 2) पिताजी के साथ कौन जाएगा ? रेखांकित शब्द का सर्वनाम भेद है ।
निजवाचक संबधवाचक
प्रश्नवाचक अनिश्चयवाचक

- 3) ये किताब हाथ ही हाथ में विक गई । रेखांकित शब्द समूह का समस्त पद है ।
दोनों हाथ हाथों हाथ जल्दी हाथ के ऊपर हाथ
- 4) अपना काम हमें _____ करना चाहिए - इस वाक्य में सही सर्वनाम शब्द हैं ।
वह स्वयं मैं कौन
- 6) गंगा नदी हिमालय से निकलती है । वाक्य में रेखांकित शब्द का कारक भेद लिखिए ।
करण कारक कर्म कारक संप्रदान कारक अपादान कारक

प्र. 4 रिक्त स्थानों की पूर्ति करिए । (02)

- 1) अपने _____ से हमें नहीं भटकना चाहिए । (लक्ष्य, लक्ष)
2) आपत्ति का अर्थ _____ है । (एतराज, अधिक)

खंड ग - पठित बोध

प्र. 5 निम्नलिखित प्रश्नों के उत्तर संक्षेप में दो : (08)

- 1) 'कंचा' कहानी के अंत में अप्पू की खुशी का क्या कारण था ?
2) तोत्तों चान के चरित्र की विशेषताएँ बताइए ।
3) आँख में तिनका पड़ जाने से घमंडी की क्या दशा हुई ?
4) यासुकी चान को अपने पेट पर चढ़ाने के लिए तोसो चान ने अथक प्रयास क्यों किया ? लिखिए ।

प्र. 6 निम्नलिखित प्रश्नों के उत्तर एक या दो वाक्यों में लिखिए । (05)

- 1) रहीम ने सज्जन व्यक्ति की क्या पहचान बताई है ?
2) 'मछलियाँ किसके प्रति अपना लगाव नहीं छोड़ पाती हैं ?
3) 'कंचा' कहानी में मास्टरजी किसके बारे में बता रहे थे ?
4) यासुकी चान किस बीमारी से ग्रसित था ?
5) 'एक तिनका' कविता के कवि का नाम लिखो ।

प्र. 7 निम्नलिखित प्रश्नों के उत्तर विस्तार से दीजिए । (08)

- 1) कंचे जब जार से निकलकर अप्पू के मन की कल्पना में समा जाते हैं तो क्या होता है ? पाठ के आधार पर लिखिए ।
2) रहीम ने सच्चे मित्र की क्या विशेषताएँ बताई है ? आपके जीवन में सच्चे मित्र का क्या महत्व है ? अपने अनुभव के आधार पर लिखिए ।

प्र. 8 निम्न पंक्तियों की सप्रसंग व्याख्या कीजिए : (04)

जाल परे जल जात बहि,
तजि मीनन को मोह ।
रहिमन मछरी नीर को,
तउ न छँडति छोह ॥

खंड घ - लेखन

प्र. 9 मोहल्ले की सफाई अभियान को लेकर दो दोस्तों / सहेलियों की बीच संवाद लिखो । (5)